

МАКЕДОНИЈА ЈА ИНТЕНЗИВИРА СОРАБОТКАТА СО УНЕСКО

## Отворање на Унескова куќа на уметностите

Како атрактивен објект со вкупна површина од 2.000 метри квадратни, кој во моментот се наоѓа во мошне лоша состојба, Мала станица ќе биде комплетно реновирана. Внатрешноста ќе биде поделена на повеќе департменти и секоја земја од Југоисточна Европа ќе добие свој повеќенаменски оддел со големина од 150 метри квадратни, во кои ќе ги презентира своите културни достигнувања. Во рамки на оваа куќа на уметностите е предвидена мала киносала со капацитет од околу 100 седишта, која ќе можат да ја користат сите земји за некомерцијално презентирање на нивните филмски достигнувања. Грижата за осмислувањето и за опремувањето на департментите ќе ја преземат матичните земји, а овие оддели ќе имаат статус на нивни културни центри во Македонија. Министерството за култура и Владата на Македонија ќе издвојат средства за реновирање на фасадата и за безбедноста на објектот, а значителна поддршка се очекува и од УНЕСКО.

Во Програмата за партиципација на УНЕСКО за 2000-2001 година, Македонија поднесе 15 предлог-проекти од кои УНЕСКО со вкупно 145.000 американски долари поддржа осум. Тоа се „Работилницата за медиуми и промоција на етничката толеранција“, на Агенцијата за информации (20.000 дол.), „Изработката на студијата за економска оправданост за спас на Дојранското Езеро“, на Министерството за животна средина (20.000 долари), „Учење на современиот грчки јазик или јазикот на нашиот сосед“, на Министерството за образование и наука (20.000 дол.),

*Во име на зближување на земјите од Југоисточна Европа, Владата на Македонија ќе го оствари објектот Мала станица, во кој ќе биде лоцирана Унесковата куќа на уметностите на земјите од регионот. Во рамки на програмата за партиципација на УНЕСКО за 2000-2001 година, Македонија поднесе петнаесет предлог-проекти од кои УНЕСКО финансиски поддржа осум со вкупно 145.000 американски долари*

„Центарот за тродимензионална реконструкција на Стоби“, на ЕИНСОФ (8.000 дол.), „Меѓународната промоција на годината на културата и на мирот“, на Амбасадата на мирот (15.000 дол.), „Светскиот конгрес за карпеста уметност“, на македонскиот центар за карпеста уметност (10.000 дол.), „Добивање рачноизработена хартија од целулоза и конверзија и реставрација на книжен материјал за графички техники“, на Факултетот за ликовна уметност (26.000 дол.) и „Европска мрежа на училишта што го унапредуваат здравјето во Македонија“, на Бирото за развој на образованието (26.000 долари).

Одделот на УНЕСКО за издавачка дејност ја подготвува за издавање на француски јазик „Антологијата на македонскиот кус

По углед на другите земји што се членки на УНЕСКО, Македонија ќе именува и специјален амбасадор во УНЕСКО. Досега таа функција ја вршеше македонскиот амбасадор во Република Франција, Јордан Плевнеш.

расказ“, на македонскиот ПЕН-центар, која ќе се реализира во унесковата едиција „Репрезентативни дела“, Македонската национална комисија ќе го поднесе издавачкиот материјал на Бранко Каракаш - Антологијата на светски народни песни со 1.000 народни песни од 200 држави-членки на ООН.

За реализацијата на мониторинг-мисијата на УНЕСКО за согледување на состојбата со културните споменици, кои беа цел на воената агресија, претставниците на УНЕСКО потпишаа договор со Републичкиот завод за заштита на спомениците на културата и издвоија 8.000 долари за соодветна документација-евиденција за оштетените споменици.

Во рамки на заклучоците од Конференцијата за зацврстување на соработката во Југоисточна Европа што на 4 и на 5 април се одржа во штабот на УНЕСКО во Париз, Македонија предложи амандман за одржување на Регионален форум за дијалог меѓу цивилизациите, кој ќе се одржи во Охрид на 8 и на 9 ноември под покровителство на претседателот на Македонија и генералниот директор на УНЕСКО Коичито Мацура, чие присуство се очекува во Охрид.

